

കെ-റെയിൽ പദ്ധതി

327 (1312) ശ്രീ. ടി. വി. ഇബ്രാഹിം: താഴെ കാണുന്ന ചോദ്യത്തിന് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

2010-ൽ കേന്ദ്ര റെയിൽവേ മന്ത്രാലയം ലാഭകരമാണെന്ന് കണ്ടെത്തിയ ഫെറോക്കിൽനിന്നും കരിപ്പൂരിലെ കോഴിക്കോട് അന്താരാഷ്ട്ര വിമാനത്താവളം വഴി അങ്ങാടിപ്പുറം വരെയുള്ള റെയിൽവേ ലൈൻ യാഥാർത്ഥ്യമാക്കുവാൻ സർക്കാർ ഇടപെടൽ നടത്തുമോയെന്ന് അറിയിക്കാമോ?

2010-ൽ കേന്ദ്ര റെയിൽവേ മന്ത്രാലയം ലാഭകരമാണെന്ന് കണ്ടെത്തിയ ഫെറോക്കിൽനിന്നും കരിപ്പൂരിലെ കോഴിക്കോട് അന്താരാഷ്ട്ര വിമാനത്താവളം വഴി അങ്ങാടിപ്പുറം വരെയുള്ള റെയിൽവേ ലൈൻ യാഥാർത്ഥ്യമാക്കുവാൻ സർക്കാർ തലത്തിൽ ഇടപെടലുകൾ നടത്തിവരികയാണ്. 2010-ൽ സർവ്വേ പൂർത്തീകരിച്ച അങ്ങാടിപ്പുറം - ഫറോക്ക് റെയിൽ പാത പിന്നീട് ലാഭകരമായി കണ്ടെത്തുകയും തുടർന്ന് റെയിൽവേ ആസൂത്രണ കമ്മീഷന്റെ അംഗീകാരത്തിനായി പദ്ധതി സമർപ്പിക്കുകയും ചെയ്തിരുന്നു. തുടർന്ന് 2010-ൽ നിലമ്പൂർ - നഞ്ചൻകോട് പദ്ധതിക്കൊപ്പം അങ്ങാടിപ്പുറം - ഫറോക്ക് പദ്ധതിക്ക് ആസൂത്രണ കമ്മീഷൻ അംഗീകാരം നൽകുകയും ചെയ്തു. കൂടാതെ അങ്ങാടിപ്പുറം - ഫറോക്ക് റെയിൽ പാത പദ്ധതി കേന്ദ്ര സർക്കാരിന്റെ "വിഷൻ 2020" പദ്ധതിയിൽ ഉൾപ്പെടുത്തുകയും ചെയ്തു. അതേസമയം തന്നെ പ്രസ്തുത പദ്ധതിയുമായി ബന്ധപ്പെട്ട് തിരൂർ-മലപ്പുറം-അങ്ങാടിപ്പുറം റെയിൽ ലൈനിന് സർവ്വേ നടത്തുകയും കോഴിക്കോട് പാലക്കാട് റൂട്ടിലെ അങ്ങാടിപ്പുറം റെയിൽപ്പാത ഒറ്റപ്പാലം വരെ നീട്ടുന്നത് പ്രയോജനകരമാണെന്ന് കണ്ടെത്തുകയും ചെയ്തു. അതിനാൽ 2012-13 റെയിൽവേ ബഡ്ജറ്റിൽ ഇതുമായി ബന്ധപ്പെട്ടുള്ള വിശദ സർവ്വേയ്ക്ക് ഫണ്ട് അനുവദിക്കുകയും ചെയ്തിരുന്നു. എന്നാൽ പദ്ധതിക്ക് വേണ്ടത്ര പുരോഗമനം ഉണ്ടാകാത്ത സാഹചര്യത്തിൽ ഇക്കാര്യത്തിൽ തുടർ നടപടി സ്വീകരിക്കാൻ കേന്ദ്ര റെയിൽവേ മന്ത്രാലയത്തോട് അഭ്യർത്ഥിക്കുന്നതാണ്.

ഭൂമിക പദ്ധതി

328(1313) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) മൃഗസംരക്ഷണ വകുപ്പിന്റെ നേതൃത്വത്തിൽ നടത്തിവരുന്ന ഭൂമിക-അനിമൽ റിസോഴ്സ് മാനേജ്മെന്റ് സിസ്റ്റത്തിന്റെ നിലവിലെ പ്രവർത്തന പുരോഗതി വിശദമാക്കാമോ;

&

(ബി) മൃഗസംരക്ഷണ മേഖലയിലുള്ള എത്ര കുടുംബങ്ങളെ നാളിതുവരെ ഈ പദ്ധതിയുടെ കീഴിൽ രജിസ്റ്റർ ചെയ്തിട്ടുണ്ടെന്നും ഇനി എത്ര കുടുംബങ്ങളെ രജിസ്റ്റർ ചെയ്യാനാണെന്നും അറിയിക്കാമോ?

കേരളത്തിലെ മൃഗസംരക്ഷണ മേഖലയിലെ മുഴുവൻ കർഷകരുടേയും ജ്യോഗ്രഫിക് ലൊക്കേഷൻ മാപ്പ് ചെയ്യുന്നതിനുള്ള പദ്ധതിയാണ് ഭൂമിക. ഇതുവരെ 5,24,000-ന് മേൽ കർഷകരുടെ വീടുകൾ രജിസ്റ്റർ ചെയ്യപ്പെട്ടിട്ടുണ്ട്. മൃഗസംരക്ഷണ മേഖലയുമായി ബന്ധമുള്ള 2500000 (25 ലക്ഷം)-ന് മേൽ കുടുംബങ്ങളെ പട്ടാപട്ടമായി രജിസ്റ്റർ ചെയ്യാനുദ്ദേശിക്കുന്നു.

(സി) പ്രളയ സമയത്ത് ഈ പദ്ധതി ഏതെല്ലാം രീതിയിലാണ് പ്രയോജനപ്പെടുത്താൻ സാധിച്ചത് എന്നറിയിക്കാമോ?

പ്രളയസമയത്ത് ഒഴുക്കിൽപ്പെട്ട പശുക്കളെ കണ്ടെത്തി യഥാർത്ഥ ഉടമസ്ഥർക്ക് തന്നെ തിരികെ നൽകുന്നതിന് ഭൂമിക പദ്ധതി വഴി സാധിക്കുകയുണ്ടായി.

ജന്തുജന്യ രോഗങ്ങൾ

329(1314) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് ജന്തുജന്യ രോഗങ്ങൾ വർദ്ധിച്ചുവരുന്ന സാഹചര്യത്തിൽ ആയത് നിയന്ത്രിക്കുന്നതിനായി മൃഗസംരക്ഷണ വകുപ്പ് എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

ജന്തുജന്യ രോഗങ്ങൾ വർദ്ധിച്ചുവരുന്ന സാഹചര്യത്തിൽ, വെറ്ററിനറി പൊതുജനാരോഗ്യ വിഭാഗം ആരംഭിക്കുന്നതിനുള്ള സമഗ്രമായൊരു റിപ്പോർട്ട് ഇന്ത്യൻ വെറ്ററിനറി അസോസിയേഷൻ കേരള തയ്യാറാക്കിയിട്ടുണ്ട്. ഈ സാഹചര്യത്തിൽ വകുപ്പിന്റെ അടിസ്ഥാന യൂണിറ്റുകളായ വെറ്ററിനറി ഡിസ്പെൻസറി, ഹോസ്പിറ്റലുകൾ എന്നിവയെ ശാക്തീകരിക്കുന്നതിനുള്ള വകുപ്പിന്റെ പുനഃസംഘടനയും കർഷക സൗഹൃദ പദ്ധതികളും നടപ്പിൽ വരുത്തുവാനും ഉദ്ദേശിക്കുന്നു. ABC പദ്ധതിയും ശാസ്ത്രീയ അറവുശാലകളും പുറമെ നിന്ന് കൊണ്ടുവരുന്ന മൃഗങ്ങളുടെ നിരീക്ഷണങ്ങൾക്കുതക്ക സജ്ജീകരണങ്ങളുടെ ലാബുകളും ക്വാറന്റൈൻ സംവിധാനങ്ങളും എല്ലാം ഈ സാഹചര്യത്തിൽ ആവശ്യമാണ്. കോഴിക്കോട് ജില്ലയിൽ 2018-ൽ വ്യാപിച്ച നിപ, പ്രളയനാത്തരം എലിപ്പനി പ്രതിരോധം, വയനാട് ജില്ലയിൽ ഏതാനും വർഷങ്ങളായി നടന്നു വരുന്ന കുരുങ്ങുപനി നിയന്ത്രണ പ്രവർത്തനങ്ങൾ, ചെളുപ്പനി നിയന്ത്രണം, കഴിഞ്ഞ വർഷങ്ങളിൽ നടത്തിയ പക്ഷിപ്പനി